

சிவமயம்  
வேலும் மயிலும் துணை



# குருவன் அம்மானை

இயற்றியவர்:

கரு நாட்டியத்தில் பரிசுபெற்ற  
புலவர் மு. காசுபதி  
கோட்டைக்கல்லாறு-கி,  
கல்லாறு.

23 - 11 - 1978.



## முன்னுரை

---

அன்பார்ந்த என்னருமைச் சகோதரர்களுக்கு,

நமது நாட்டையே சின்னூபின்னமாகச்  
சிதறடித்து எத்தனையோ உயிர்களைப் பலி  
கொண்டு அகோரத் தாண்டவமாடிய  
குருவளி செய்த பற்பல கொடுமைகளை நமது  
நாட்டு மக்கள் அறியவேண்டும் என்பதற்  
காக “குருவளி அம்மானை” என்னும்  
நூலை இயற்றியுள்ளேன். நான் கற்றறிந்த  
கவிஞர் இல்லை. பாடவேண்டும் என்ற துடிப்  
பால் பாடியுள்ளேன். இதில் குற்றமிருப்பின்  
கற்றறிந்த பெரியோர்கள் மன்னிக்குமாறு  
வேண்டிக்கொள்கின்றேன். எழுத்துப் பிரதி  
செய்ய உதவிய திரு. செ. வண்ராஜன் அவர்  
களுக்கும், அச்சிட்டு உதவிய கத்தோவிக்க  
அச்சகத்தாருக்கும் எனது நன்றி.

இப்படிக்கு  
மு. காசுபதி

கோட்டைக்கல்லாறு-2,  
கல்லாறு.

M. SATEKUNAM, M. A.

—  
சிவமயம்

# குருவளி அம்மானை

---

வினாயகர் காப்பு

சித்தி வினாயகரே சிவனார் திருமகனே  
சத்திக் கணபதியே சரிந்த வயிற்றேனே  
சோன தென்னிலங்கை செல்வமுள்ள நாட்டனில்  
மட்டக்களப்பு மாகாண மீதினிலே  
குருவளிக் காற்று சுழல்காற்று வீசியதை  
பேராகப் பாட பெருமானுன் காப்பாமே.

## கதையின் வரலாறு

ஆயிரத்துத் தொள்ளாயிரத்து எழுபத்தெட்டதனில்  
கார்த்திகை மாதம் திகதி இருபத்திமூன்றதனில்  
காலக் கொடுமையிதோ கடவுளார் சோதனையோ  
பார்த்தார் உடல் நடுங்கும் பாரப் புயலும் மழையும்  
கடலும் பெருகிக் கலந்ததித்த தம்மானை  
பொல்லாத காற்றுப் புயலும் மழையும் கடலும்  
ஒன்பது மணித்தியாலம் ஓயாமலே யடித்து  
நாட்டை. அழித்து நாசப்படுத்தியதால்  
வீடு இடுந்து விழுந்து இறந்தவரும்  
தென்னைமரம் மேல் விழுந்து செத்துமடிந்தவரும்  
சுழல் காற்றில் சிக்கிச் சுழன்று மடிந்தவரும்  
காற்றிற் பறந்து கடவில் இறந்தவரும்  
வாவி, குளம், வாய்க்கால், மடுவில் இறந்தவரும்  
தாவ இடமின்றித் தரையில் இறந்தோரும்  
மட்டுமிதங்கள் இல்லை மடிந்தவர்கள் அம்மானை  
மாடு, ஆடு, கோழி, வளவிலுள்ள தென்னைமரம்  
மாவும், பலாவும், வாழைமரம், தோடைகளும்,

ஆலோ டரச அத்தி வம்மி மா விலுப்பை  
 தேவாலயங்களுக்குச் சிறந்த நிழல் மரங்கள்  
 வேரோடு சாய்ந்து விழுந்ததுகான் அம்மானை  
 வி | கோரப் பெரும் புயவின் கொடுமைகளைச் சொல்லவென்றால்  
 நாவோடு நெஞ்சம் நடுங்கிப் பதைபதைக்கும்  
 குடியிருந்த வீடுகளில் குடிசை முதல் கல்வீடு  
 அடியோடிடிந்ததுவும் அரைமட்டம் போனதுவும்  
 ஒடு சரிந்ததுவும் ஒலை பறந்ததுவும்  
 அழகான கட்டிடங்கள் அடியோடு இடிந்ததுவும்  
 பாடசாலைக் கட்டிடத்தைப் பார்க்க முடியாது  
 பார்க்கமுடியாது படிப்பது இனி எந் நாளோ  
 என்னவென்று சொல்லி எடுத்துரைப்பே னம்மானை

### ஹர்களின் வரலாறு

வாகரை, மாங்கேணி மக்கள் மனையிழந்து  
 தாவ இடமின்றித் தவித்தமுதார் அம்மானை  
 கடதாசி ஆலைக் கட்டிடத்தைப் பேர்த்தெறிந்த  
 அநியாயச் சூருவளி யாரை இனி விட்டுவைக்கும்  
 வாழைச்சேனை, ஒட்டமாவடி, மிருவோடை  
 பாழான காற்றால் பலபேர் இறந்தார்கள்  
 மக்கள் மனையிழந்தார் மாடு கன்று தானிழந்தார்  
 குடியிருந்த கட்டிடங்கள் தரைமட்டமானதப்பா  
 கிரானூர், சந்திவெளி கீழ்த்திசையிலுள்ளவர்கள்  
 மதிந்தார் சிலபேர்கள் மற்றேர் மனையிழந்தார்  
 மொறக்கட்டான்சேனை, முத்துப்போல் சித்தாண்டி  
 அரகரா கந்தாவென் றபயமிட்டார் அந்நேரம்  
 காலொடிந்தார் கையொடிந்தார் கணக்கறியோம்  
 மாண்டவர்கள்

அரன்மகன் வேலன் அபயமென்ற கையெடுத்தார் | 3  
 வந்தாறுமூலை வாகான செங்கலடி  
 கந்தா உனக்கபயம் காருமென்றார் அம்மானை  
 ஏற்றுவர், தன்னுமனையிலுள்ள மக்களொல்லாம்  
 பாலர்முதல் பெரியோர் பலபேர் இறந்தார்கள்  
 மட்டக்களப்பு மாநகரம் பட்டதுயர்  
 அழுதமுது நேர்ந்தாலும் அநியாயச் சூருவளி

பலமாயடித்துப் பலபேர் உயிரிழந்தார்

அரசினர் வைத்தியசாலை அரைமட்டம் போனதப்பா

wards வாட்டுக்கும் சேதம் மடிந்தார் சிலபேர்கள்

தேவாலயங்கள் சில சிதறுண்டு போயினகாண்

கோடு தரைமட்டம் கோட்டையிலும் சேதமப்பா

It's kind சென்னைமக்கல் என்ற திறமையுள்ள பாடசாலை

பலப்பல ஊர் மாணவர்கள் பயிற்சி பெறும் கல்விமனை

கலைமகள் வாழிடங்கள் கலிழிந்து விழுந்ததப்பா

தந்தி தபால் நிலையம் தவிடுபொடி அம்மானை

மின்விளக்குத் துண் முறிந்து விழுந்தது பாதையிலே

பாதைகளின் சேதம் பார்க்க முடியாது

விஜயாவடன் ரீகல் ராஜேஸ்வராத் தியேட்டர்

அடியோடு விழுந்ததுவும் அரைமட்டம் போனதுவும்

பார்த்தாற் பரிதாபம் படத்தியேட்டர் அத்தனையும்

வலையிறவு, மாந்திவு வருத்தமுடியாது

வருத்தமுடியாது மக்கள் மனை தானிழந்தார்

அமிர்தகழி ஊரும் அதே நிலைதான் அம்மானை

நாவலடி மக்களைல்லாம் நாலு மணியளவில்

கடல் பெருகி வருகிறதைக் கண்டு தவிக்கையிலே

Home ஆயிப்படை வாகனத்தில் அக்கரையில் கொண்டுவிட்டார்

வீடு, பொருள், மரங்கள் விழுந்ததங்கு மிச்சமில்லை

கல்லடி உப்போடை காத்தான்குடி நாவற்குடா

வாயிப் பெருக்குடனே மழையும் பெரும் புயலால்

வீட்டுச் சுவரிடிந்து விழுந்து மடிந்தவரும்

மரங்கள் விழுந்து மயங்கி மடிந்தவரும்

அரசினர் வாட்டினிலே அவலமுற்ற நோயாளர்

வாட்டின் சுவரிடிந்து மடிந்தனர் கான் அம்மானை

ஆரைப்பற்றை, தாழங்குடா அநேகம் பெரும் சேதம்

துயரமதிகமப்பா சொல்ல முடியாது

சொல்லமுடியாது குருவளிக் கொடுமை

புதுக்குடி கிரான்குளமும் புயலால் பெரும் சேதம்

மாடு, மனை இழந்தார் மடிந்தார் சிலபேர்கள்

குருக்கள்மட்டம் செட்டிபாளையத்து மக்கள் எல்லாம்

தரிக்க இடமில்லாமல் தரைமட்டம் அம்மானை

அங்கும் ஒரு கோயில் அடியோடியின்ததுவே

மாங்காடு தேற்றுத்தீவிற் பெரும் சேதம்

சேதமதிகம் தெரிந்தெழுத வொன்னுது | 1  
கனுதாவலையும் கனுவாஞ்சும் பட்டதுயர்  
அழகான கட்டிடங்கள் அடியோடு போயினவே  
வீடு இடிந்து விழுகிறதைக் கண்டு சிலர்  
அரசினர் பள்ளியிலே அமர்ந்திருந்தார் அந்நேரம்  
பள்ளிச் சுவரிடிந்து பட்டிறந்தா ரெல்லோரும்  
சொல்லுக்கடங்காத துயர்பட்டார் அம்மானை  
பட்டிருப்புத் தோட்டமதைப் பார்க்கமுடியாது  
போர்க்களத்து வீரர் புண்பட்டு வீழ்ந்தது போல்  
அடுக்கடுக்காய்த் தென்னைமரம் அடியோடு விழுந்தனவே  
ஒந்தாச்சிமடத்து மக்கள் ஓலமிட்டார் அந்நேரம்  
மக்களுக்கும் சேதம் மனைகள் படுமோசம்  
கல்லாறுடன் கோட்டைக்கல்லாறும் பட்டதுயர்  
காற்றினிற் சிக்கி கடவிலிறந்தோரும்  
ஒடு சரிந்து உயிரிழந்தார் வேறு சிலர்  
வாவிதனில் மூழ்கி மடிந்தார் சிலபேர்கள்  
மரத்தின்கீழ்ப் பட்டு மடிந்தார் பலபேர்கள்  
ஒடிப்பிழைக்க ஒருவழியுமில்லாமல்  
மூலைக்கு மூலை முட்டித் திரிவாரும்  
கடலோ ஒருபுறமும் காற்று மழை ஒருபுறமும்  
வாவி மறுபுறமும் மக்கள் நடு மத்தியிலே  
இனி நமக்குப் பியைப்பு இல்லை யென்றார் அம்மானை  
மகாவித்தியாலயங்கள் மண்ணேடு மண்ணூச்ச  
மகிழுருடன் குறமங்கவெளி ஏருவில் மக்களொல்லாம்  
மக்கள் மனையிழந்து மயங்கிப் பரதவித்தார்  
நீலாவணையுடனே மருதமுனை மக்களொல்லாம்  
மாருத காற்றால் மயங்கிப் பரதவித்தார்  
தோல்வி யறியாத துறைநீ ஸாவணைவாழ்  
மக்கள் வருந்தி மடிந்ததுவும், வாழ்மனைகள்  
கரைந்தும் இடிந்தும் கவிழ்ந்தது காணம்மானை  
கல்முனை பாண்டிருப்பு கனசேதம் | 2  
பள்ளிக்கூடம் சேதம் படத்தியேட்டர் தான்சேதம்  
கடைகள் சிலசேதம் கட்டடங்கள் தான்சேதம் | 3  
காரை நகரும் கரவாரும் பட்டதுயர்  
மாடு கண்று சேதம் மனையும் பெரும் சேதம்  
சாய்ந்தமருதாரும் தான் சேதம் அம்மானை

அம்பாறை என்பார்கள் அதிலே சிலசேதம்  
 செத்தார் பிழைத்தாரோ சேதி தெரியாது  
 வீரமுனை சம்மாந்துறையிலுள்ள மக்களிலே  
 மக்களிறக்கவில்லை மனைகள் சில சேதம்  
 பட்டியோடு மாடு பரகதிதான் அம்மானை  
 பாலமுனை மண்டுரப் பகுதியிலுள்ளவர்கள்  
 மாண்டார் அநேகர் மனைகள் படுமோசம்  
 குடியிருந்த வீட்டெல்லாம் குடைந்தெறியப்பட்டன காண்  
 பாலர்களையெல்லாம் பந்துபோல் தான் சழற்றி  
 வாவியிலே போட்டு மடிந்தார் காண் அம்மானை  
 ஆற்றில் மடிந்ததுவும் அறையுள் மடிந்ததுவும்  
 மரத்தின்கீழ் பட்டுமாண்டு மடிந்ததுவும்  
கணக்கிலதிகமப்பா காற்றின் கொடுமையிது  
 பழுகாமம் போரதிவைப் பார்த்தால் இதெநிலைதான்  
விரித்து எழுதி விபரிக்க ஏலாது  
 வெல்லாவளி கொலனி வீடு முதல் சனங்கள்  
 எல்லோரும் இந்திலையில் இருக்கிறார் அம்மானை  
 உண்ணும் உணவிழந்தார் உடுதுணீயும் தானிழந்தார்  
 வீடு மரமிழந்தார் வீட்டின் பொருளிழந்தார்.

### மக்களின் துயரம்

புருசனைப் பறிகொடுத்து புலம்பி அழுவாரும்  
 தந்தை தாயை இழந்து தவிக்கும் குழந்தைகளும்  
 மைந்தரைப் பற்கொடுத்து மயங்கி அழுவாரும்  
 மனைவியைப் பறிகொடுத்து மனத்துயரப் பட்டவரும்  
 சொல்லி முடிப்பதென்றால் துயரமிது அம்மானை  
 இன்னும் சில மணிக்கு இருந்திருந்தால் அச் சூறை  
 பாலோடும் நாடு பாலைவனமாயிருக்கும்  
 உயிரேது மில்லா உடல் சமந்து மன்மகனும்  
 காட்சி யளித்திருப்பான் கடவுள் இல் ஸாமவில்லை

### புயல் அமர்ந்தது

வெற்றி வடிவேல் ஏந்தும் வேல் முருகன் என் பெருமான்  
 சத்தி சிவபாலன் சண்முகனூர் அன்பு வைத்து

கடலை அமர்த்தி காற்றைச் சமப்படுத்தி  
மழையைக் குறைத்துவிட்டார் மாஸ்மருகன் வேல்முருகன்  
அவதிப் படுகையிலே அபயமென்று கைகொடுத்து  
ஒங்கார வேல்முருகர் ஓடிவந்து காத்துவிட்டார்  
ஆதி சிவன் இயேசு அல்லாவும் புத்தரோடும்  
தெய்வ கடாட்சத்தால் தேசத்தோர் தான்பிழைத்தார்  
உண்ணும் உணவுமின்றி உடுக்கத் துணியுமின்றி  
அவதிப் படுகையிலே அரசாங்கம் தானரிந்து  
அம்பாரை மட்டக்களப்பிலுள்ள மக்களுக்கு  
விமானமதிற் போசனங்கள் விரைவாய் அனுப்பிவைத்தார்  
அந்நேர வேலோயிலே அயல் நாடும் தானரிந்து  
மாவுடன் பாதும் மற்றும் துணி பொருளும்  
கூடாரம், போர்வை குழந்தைகளுக்குப் பால்மாவும்  
ராராமாக இலங்கைக்கு அனுப்பி வைத்தார்  
இலங்கையில் உள்ள மக்கள் இரக்கமுடன் அந்நேரம்  
வாகனங்கள் மூலம் மக்களுக்குச் சாமான்கள்  
பாண் மா துணிவகைகள் பகிர்ந்து கொடுத்தார்கள்  
மா பருப்புச் சீவி அரிசி கருவாடு  
சீத்தைத் துவாய் சாரம் சேட்டுடனே போர்வைகளும்  
பாதித்த மக்களுக்குப் பகிர்ந்து கொடுப்பதற்கு  
அரசாங்கம் அந்நேரம் அனுப்பிவைத்த தம்மானை  
இப்படியாக இருக்கின்ற வேலோயிலே

மன்னார்த் தொகுதி எம்.பி. மலைத்தொகுதி எம்.பி. யுடன்  
யாழ்ப்பாணத்து எம். பி. நவரெத்தின எம். பி. யுடன்  
தொண்டர் படையினருடனே துரிதமாய் வந்தவர்கள்  
மட்டக்களப்பு மாகாணம் மீதினிலே

வீடு அமைப்பதுவும் வீதி திருத்துவதும்  
மக்கள் வசிப்பதற்கு மனை அமைத்தார் அம்மானை  
மட்டக்களப்பு எம். பி. இராசுதுரை அந்நேரம் | 4  
மக்கள் படுந்துயரம் மனதிலே தான் உணர்ந்து  
மக்களுக்கு நற்சேவை புரிந்தார்கள் அந்நேரம்.  
பட்டிருப்புத் தொகுதி எம். பி. பட்டார் பெரும் துயரம்  
உணவுப் பொருள் வகையும் உடுதுணியும் தான் ~~கூடுதல்~~  
ஒலைக் கிடுகுமுதல் ஊருக்கு ஊர் கொண்டு சென்று  
வீதி வெளியாக்கி வீடுகளும் தான் அமைத்தார்  
இந்தவிதமாக இன்னல் படுகிறதை

யாழ்ப்பாண மக்கள் நல்லுதவி செய்வதற்கு  
 மா தேயிலை சினி மருந்து குளிசைகளும்  
 ஒலை முதல் அரிசி உப்புடனே வாம்பெண்ணெய்  
 தொண்டர் படையும் தூரிதமாய் அனுப்பிவைத்தார்  
 வந்தபொருள் அத்தனையும் மக்களுக்குத் தான் கொடுத்தார்  
 இக் கொடிய குருவளி இந்நாட்டில் வீசியதால்  
 கஷ்ட நிலை அடைந்து கலங்குகிறார் மக்களேல்லாம் | 6  
 பாடிய ஊர்களிலே பல ஊர் குறிக்கவில்லை  
எல்லா ஊரும் இந்நிலையில் இருக்கிறது அம்மாணை  
 பாடிய ஊர்களிலே பரகதி சேர்ந்த உயிர்  
 கோடியோ ஸன்று குறித்தெழுதவொண்ணது  
 காலக் கொடுமையிதோ கவியன் விளையாட்டோ  
 பஞ்சப்படி ஏழைகட்குப் பார்மணர் தான்கொடுக்க  
 அஞ்சாது செல்வர் சிலர் அபகரித்த பாதகமோ  
 மனைவி மக்கள் தவிக்க வாழ்ந்தவர்கள் பாதகமோ  
 பிச்சையிட்டு உண்ணது பெரும்பாவி பாதகமோ  
 கணவணைத் தள்ளிவிட்ட கசடிகளின் பாதகமோ  
 மாதாப் பிதாவின் வயிடரியச் செய்ததுவோ  
 கடவுளில்லை என்று சொல்லும் கயவர்களின் பாதகமோ  
 பொல்லாத குறுவளி புயல்தான் வீசிடினும்  
 தெய்வ கடாட்சத்தால் தேசத்தோர் தான் பிழைத்தார்  
 தீமை புரியாது சிறப்பாக வாழ்ந்திருப்போம்

ஆதி சிவன் வாழி ஆனை முகனும் வாழி  
 மாயவனுர் வாழி வடிவேலர் தான் வாழி  
 நாமகளும் வாழி நான்மறையும் தான் வாழி  
 நீதிமன்னர் வாழி நெடுமாலையன் வாழி  
 பாடினேர் வாழி படித்தோர் மிக வாழி  
 கேட்டோரும் வாழி கிளைகள் சுற்றும் தான் வாழி  
 வாழ்க வளம் ஓங்கி வளம் பெருக வாழியவே.

— சுபம் —

# நன்றியரை

அன்பர்களே !

இச் சிறிய நூலை அச்சிட நிதி  
யுதவியளித்த உங்கள் கலையுள்ளங்களை  
மனமார்ந்து பாராட்டி, வாழ்த்தி நன்றி  
கூறுகிறேன்.

வணக்கம்.

இங்ஙனம்  
மு. கார்பதி

கோட்டைக்கல்லாறு-2,  
கல்லாறு.

# கீழுக்கிலங்கையில் .....


மீன்பாடும் தேனுடாம் மட்டுமொந்தகரில்

நவீன அச்சு தியந்திரப்பக்ஞலும்

★ கூடிய விழரவில்

★ குறைந்த செலவில்

★ அழகிய முறையில்



உச்சிடச் சிறந்த இடம்

## கத்தோலிக்க அர்சகம்

18, மத்தீய வீதி, மட்டக்களப்பு.

தொலைபேசி: 364.